
МАРЫЯ 


Паэма 


Радуйся, ты бо обновила еси зачатыя студно. 
Акаф, пресв. богор., Ікос 10. 


Надзеі, мыслі ўсе мае 

Я на цябе, мой светлы раю, 
На міласэрдзе на тваё, 
Усё спадзеванне маё 

На цябе, маці, пакладаю. 
Святая сіла ўсіх святых! 
Найначысцейшая, святая! 
Малюся, плачу і рыдаю. 
Зірні, прачыстая, на іх, 
На тых акрадзеных, сляпых 
Нявольнікаў. Падай ім сілу 


Твайго мучаніка-сына, 


Каб крыж-кайданы даняслі 
Да саменькага канца-краю. 
Праслаўленая! Я ўзываю, 
Царыца неба і зямлі. 
Пачуй іх стогны і пашлі 
Канец шчаслівы, прасвятая! 
А я, нязлоблівы, спяю, 
Як працвітуць сядзібы, сёлы, 
салмом і ціхім і вясёлым 
Святую долечку тваю. 
А зараз плач і болесць, слёзы 
Душы убогае,-- убогі, 
ваю я лепту падаю. 

У Ёсіфа, у цесляра 
Ці бондара таго святога, 
Марыя ў наймічках расла, 
Расла сабе і вырастала 
І на пары Марыя стала... 
І кветкай-ружай расцвіла 
У беднай і чужой хаціне, 
У ціхім і святым раю. 
Цясляр на наймічку сваю, 
Нібы на родную дзяціну, 
Бывала струг, цяслу пакіне 
Дый пазірае; час міне, 

ён і вокам не змігне 
І думае: «Ані радзіны, 
Ані хаціначкі няма, 
Адна-адненькая!.. Хіба... 
Ці смерць мая ўжо за плячыма?..» 
Марыя ж стане каля тыну 
Ды воўну белую прадзе 
На той бурнус яму на новы, 
Або на бераг павядзе 
Казу з казляткам такім кволым 
Папасвіць там і папаіць, 
Хоць і далёка. А любіла ж 
Яна той ціхі божы стаў, 
Шырокую Тыверыяду, 
Г рада, аж смяецца, рада, 
Што Ёсіф, седзячы, маўчаў 
І не пярэчыў, не спыняў 
На стаў ісці. Ідзе, смяецца, 
А ён сядзіць ды ўсё сядзіць, 
За струг, бядага, не бярэцца... 
Каза нап'ецца ды пасецца, 
А дзеўчына сабе стаіць 
сваімі думкамі пад гаем 
І смутна, сумна пазірае 
На той шырокі божы стаў 
Ды прагаворыць: -- Тыверыяда! 
Цару шырокі азярам! 

кажы ты мне, мая парада, 

Якая доля выйдзе нам 

З старым Іосіфам? О доля! -- 
хіліцца, нібы таполя 


САд ветру хіліцца ў яру. 

“Яму я родным дзіцем стану, 


Плячмі маімі маладымі 


Яго старыя падапру! -- 
І зрокам абвяла паляну, 
Аж іскры сыпнулі з вачэй, 


А з маладых яе плячэй 


Хітон палатаны дадолу 
Паволі ссунуўся. Ніколі 
Такое божае красы 

Ніхто не ўбачыць. Злая ж доля 
Калючым цернем правяла 

І нібы кпіла над красою! 

г. О долечка! -- Па-над вадою 
Хадою ціхаю пайшла. 

Лапух край берагу знайшла, 
Лапух сарвала і накрыла, 
Нібы тым брылікам, сваю 
Галоўку смугленькую тую, 
Сваю галованьку святую. 

І ў цёмным знікла дзесь гаю. 


О свеце вечны наш, нягаслы! 


О ты, прачыстая ў жэнах! 

Пахучы квет, палёў краса! 

Дзе, у якіх гаях, ярах, 

Прытулках блізкіх ці далёкіх 
ы захавалася ад спёкі 


““Агняспаляючай тае, 

то сэрца без агню растопіць 
І без'вады прарве, затопіць 
Святыя думанькі твае? 
Дзе ты схаваешся? Нідзе! 


“Агонь запаў ужо --і годзе! 


Запалымнеў ужо. І шкода, 
Дарэмна сіла прападзе, 

Да сэрца дойдзе, да касці 
Агонь той люты, негасімы, 
І, недабітая, за сынам 

Ты будзеш змушана" прайсці 

Агонь пякельны. І прарочыць, 
Табе ўжо зазірае ў вочы 
Прышласць твая. Ты не глядзі! 
Твой сум прарочы адвядзі, 
На галаву ўзлажы. вяночак 

З чырвоных макаў, віаргінь 
Ды бестурботна адпачынь 
Пад яварам у халадочку, 
Пакуль што будзе. 


Падвечар, нібы зорка тая, 
З вянком Марыя выйшла з гаю, 
А перад ёй (Фавор-гара, 
Як бы з золата-серабра, 
У небе высіцца і ззяе, 
Аж вочы слепіць. Падняла 
На той Фавор свае святыя 
Вочкі лагодныя Марыя 
З усмешкай ціхай. Заняла 
Казу з казлятачкам з-пад гаю 
І. заспявала: 


-- Ваю! раю! 
Цёмны гаю! 


Ці я, маладая, 


Мілы божа, 

Ў тваім раю 

Ці я пагуляю, 

Нагуляюся? -- 
Дый змоўкла 

Г азірнулася наўкола, 

На рукі казлянё ўзяла 

І весяленькая пайшла 

На хутар бондараў убогі. 

Ідучы, казлянё-нябогу, 

Нібы малое, йа руках 


Яна пагушквала, гайдала, 


Да ўлоння ціха прытуляла 
І. цалавала. Казлянё, 

Як быццам тое кацянё, 
Ляжала ціха, не крычала, 

На ўлонні песцілася ўдала. 
мілі дзве з тым казлянём 
Яна амаль не танцавала. 
І не ўтамілася. Стары 
Глядзеў, сумуючы пад тынам, 
І ўжо даўно сваю дзяціну 
Здалёку згледзеў, прывітаў 
І запытаўся: -- Дзе ты ў бога 
Забавілася так, нябога? 
Хадзем у кушчу, адпачынь, 
Ды за вячэру сядзем разам 
З вясёлым госцем маладым. 
Хадзем жа, дочухна.-- Які? 
Які то госць? -- А з Назарэта 
Зайшоў да нас падначаваць. 
Ён кажа, божжа благадаць 
На старую Елізавету 
Учора раненька зышла, 
Учора, кажа, прывяла 
Дзіцёнка-сына. А Захары 
Стары назваў яго Іанам. 
-- Дык бачыш што! -- А госць, разуты, 
Умыты, з кушчы выступаў 
У белым чысценькім хітоне, 
Як намалёваны ён ззяў 
І велічна стаў на парозе 
І, пакланіўшыся, вітаў 
Марыю ціха. Ёй, нябозе, 
Аж дзіўна стала. Госць стаяў 
І, сапраўды, нібы заззяў. 
Марыя на яго зірнула 
І боязнь нейкую адчула 
І прыгарнулася ад страху 
Да Ёсіфа свайго старога. 
А потым госця маладога 
Прасіла, нібы павяла 
Вачамі ў кушчу. Прынясла 
Вады чысцюсенькай з крыніцы 
Ды малако і сыр казліцы 
Ім на вячэру падала. 
Сама ж не ела, не піла, 

Ў куточку ціхенька стаяла. 
Ды ўсё маўкліва пазірала 

І слухала, як малады, 
Дзівосны госць той гаварыў. 
І словы гутаркі жывыя 

У душу падалі Марыі, 

І ў сэрцы стыла і пякло! 


-- У Іудзеі не было-- 
Прамовіў госць,-- таго ніколі, 
то зараз станецца. Равві! 

Звястун вялікае глаголы 
Засее праўду на зямлі! 
І вырастуць і пажнямо 
ў жытніцы мы зберамо 
Святыя зерні. Я Месію 
Іду людзям апавясціць. 
І памалілася Марыя 
Перад апосталам. 
Гарыць 
Агеньчык ціха у жарніцы. 
А Ёсіф праведны сядзіць 
Ды думае. Ужо зарніцы 
На небе ясным узышлі. 
Марыя ўстала і пайшла 
З гляком па воду да крыніцы. 
І госць за ёю і ў ярочку 
Дагнаў Марыю... 
Халадочкам 
Да ўсходу сонца правяла 
Аж да самае Тыверыяды 
Святога весніка. І рада, 
Вадзюсенька сабе прыйшла 
Дадому. 
Жджэ яго Марыя, 
А вусны, шчокі маладыя 
Імгненна блякнуць. Вочы ёй 
Туманам засціць.-- Ты не той, 
Не той цяпер, Марыя, стала, 
Наш цвет, аздоблены красой! -- 
Прамовіў Ёсіф.-- Дзіва стала 

З табою, дочухна мая! 
Марыя, трэба пам звянчацца, 
з» А то... Ме вымавіў -- заб'юць 
На вуліцы.-- Затым схавацца 
сваім аазісе--- І ў пуць 
Марыя ўбогі скарб збірала 
Ды цяжка плакала, рыдала, 





Т вось яны сабе ідуць, 
Забраўшы скарб увесь на плечы. 
Між скарбу конаўка. Сказаць, 
Можна было б яе прадаць 
Ды хустку ёй купіць дарэчы 

зе Дый за павенчанне аддаць. 


О старча праведны, багаты! 
Не ад Сіона благадаць: 
Яна з твае убогай хаты 





Прачыстай ёй не даў ты руку, 
Рабамі беднымі былі б, 
«Дагэтуль мерлі бы. О мука! 
О цяшкая душы нуда! 
Не вас, гаротных, мне шкада, 
зю Сляпыя, бедныя! душою, 
А тых, што бачаць над сабою 
Сякеру, молат і куюць 
Кайданы новыя. Заб'юць, 
Зарэжуць вае душазабойцы 
ы з той крывавае крыніцы 
Сабак напояць. 
А дзе той, 
Лукавы госць яе нядаўны? 
Хоць бы прыйшоў, даў вестку ёі 
зю Ды глянуў бы на шлюб праслаўны, 
На шлюб акрадзены. Не чуць. 
Ані яго, амі Месі- 
людзі зедуць чагось і ждуць, 
Чагось няпэўнага. Марыя! 
Не маеш долі ты. Чаго, 
Чаго чакаць табе ад бога 

І ад людзей яго? Нічога, 
Як ад апостала таго. 

Не, не чакай. Цясляр убогі 
Цябе, вянчаную, вядзе 

Ў сваю жабрачую хаціну. 
Маліся, дзякуй, што не кінуў, 
Цябе ў дарозе не прагнаў, 
А то б цаглінаю забілі,-- 
Як бы цябе ён ні хаваў. 

Ў Ерусаліме гаварылі 
Паціху людзі, што сцялі 

У горадзе Тыверыядзе 

Ці то кагосьці распялі, 

Што чуткі сеяў аб Месіі. 
«Яго»;-- падумала Марыя 

Г весяленькая пайшла 

У Назарэт. І ён святлее, 
Што наймічка яго нясла 
Пад сэрцам праведную душу 
Распятага за волю мужа. 


Вось так яны ўдваіх ідуць. 
Прыйшлі дадому і жывуць, 
Павенчаныя, без турботы. 
Цясляр за новаю работай -- 
Калыску ладзіць, а яна 
Сядзіць сабе каля акна, 
Глядзіць у поле ўсё ды шые 
Кашульку тую з палатна -- 
Каму яшчэ? 

-- Гаспадар дома? -- 
З двара пачулася.-- Указ 
Ад кесара, яго самога, 
Каб вы сягоння, ў гэты ж час, 
Для перапісу ў горад, 
У горад Віфлеем, ішлі.-- 
І знік, замоўк той грозны голас, 
І ціша стала, як была. 


Марыя цеста замясіла, 
Каб хоць праснак спячы. Спякла 

ы торбу моўчкі палажыла 
ы са старым сваім пайшла 
У Вірлеем.-- Святая сіла! 
Выбаў мяне, мой божа мілы,-- 
зо Толькі й сказала. Зноў ідуць 
І цяжкі сум нясуць абое. 
Убогія, яны з сабою 
Казу з казлятачкам вядуць, 
Бо дома не на кага кінуць, 
А можа бог дасць і радзіны, 
«Дык вось і будзе малако 
“Той беднай мацеры. Скаціна 
Ідзе і жывіцца. Радком 
Ідуць вось гэтак бацька, матка 
зю І між сабой яны украдкам 
Гамоняць ціха... Сімеон 
Пратапрасвіцер,-- Ёсіф мовіў,-- 
Ірарочае такое слова 
Сказаў мне, што святы закон 
Г Аўраама і Майсея 
Адновяць мужы іасеі 
І ён яшчэ угледзіць сам 
Месію, што прыходзіць к нам! 
Ці чуеш ты, мая Марыл? 
зю Месія прыйдзе! -- Ён прыйшоў, 
І мы ўжо бачылі Месію! -- 
Яна азвалася. 
й Знайшоў 
раснак зачэрсцвелы, убогі, 
І кажа Ёсіф: -- З'еш, нябога, 
Пакуль што будзе там яно. 
Да Віфлеема не блізенька; 
Г я спачыну заадно, 
І селі на шляху згадненька: 
зо Палуднаваць, Вось так сядзяць, 
сонца яснае хуценька 
Дадолу коціцца. Глядзяць - 
Схавалася. Сцямнела ў полі. 
Г дзіва дзіўнае! Ніколі 
Ніхто не бачыў, не чуваў 
Такога дзіва. Задрыжаў 

Святы цясляр. Мятла з усходу 

Над Віфлеемам --- знак народу -- 
ырокай пасмаю зайшла 

І дзіўным бляскам заіграла. 

Марыя з шляху не ўставала -- 

Марыя сына прывяла, 

Адзіную тую дзяціну, 

Што нам збавенне прынясла. 

І, найсвяцейшая, нявіннай 

За грэх наш кары прыняла. 

Непадалёку, ўскрай дарогі, 

Авечак гналі пастухі 

І іх пабачылі. Нябогу, 

Матку з дзіцёнкам, узялі, 
сваю пячору прыняслі 

І грамадой усёй убогай 

Эмануіл імя далі. 


Да ўсходу сонца, рана-рана, 
У Віфлееме на майдане 
Зышоўся люд і шапаціць, 
Што пэўна штосьці з людзьмі будзе 
У Тудзеі. Гаманіць 
І моўкне люд.-- О людзі! людзі! - 
Хтось з пастухоў бяжыць, крычыць.-- 
Прароцтва ўжо Іерэмія, 
Ісаія збылось, збылось! 
У нас, у пастыраў, Месія 
Радзіўся ўчора.-- Загуло 
У Віфлееме на майдане: 
-- Месія! Іісус! Асанна! -- 
І люд расходзіўся. 

І ўраз 

З Ерусаліма пад той час 
Прыслаў загад цар Ірад люты. 
І штось нябачана, нячута 
На свеце сталася тады. 


Яшчэ ў пялёнках дзеткі спалі, 
Купель ім грэлі мацяры, 
Намарна грэлі! Не купалі 

Маленькіх дзетачак сваіх! 

Нажы салдаты спаласкалі 

У дзіцячай праведнай крыві! 

Дык вось яно што ў свеце сталась! 
Глядзіце ж вы, о мацяры, 

Што робяць Ірады-цары! 


Марыя нават не хавала 
Свайго дзіцёнка. Хвала вам, 
Убогім людзям, пастухам, 
Што прывіталі, захавалі 
І нам збавіцеля ўпаслі 
Ад Ірада. Пашкадавалі 
І накармілі, і далі 
Кажух і світку на дарогу, 

І, небаракі, дадалі 
Асліцу дойную. Нябогу. 

яе дзіцём мы, як маглі, 
І даглядалі і вялі 
Слядамі ўночы патайнымі 
На шлях Мемфіскі. А мятла, 
Мятла агністая гарэла, 
Як тое сонца, і глядзела 
На іх асліцу. што нясла 
Ў Егіпет добрую Марыю 
І нараджонага Месію. 


Калі б на свеце дзе хоць раз 
Царыца села на асліцу, 
То слава йшла б і пра царыцу 
І пра вялікую асліцу 
Па свеце ўсюды. Гэта ж несла 
Жывога ісціннага бога. 
Цябе ж, бядачку, копт убогі 
Хацеў у Ёсіфа купіць, 
Ды здохла ты. Мабыць дарога 
Такі пашкодзіла табе? 


У Ніле скупанае, спіць 
У пялёнках долі пад вярбою 
Дзіцятачка, а між лазою 
З лазы калысачку пляце 

Ды плача праведная маці, 
Калыску тую плетучы. 
Знайшоў і Ёсіф зноў работу -- 
Будуе хатку ён з чароту, 

Каб мець прытулак уначы. 
З-за Нілу сфінксы, як сычы, 
Страшнымі мёртвымі вачыма 
Глядзяць на гэта. А за імі 
На спаленым пяску стаяць 
Па шнуру піраміды ў рад, 
Як тая варта фараонаў. 

І фараонам даюць знаць, 
Што праўда божага закону 
Ужо ўзыходзіць на зямлі, 
Каб асцярожнымі былі. 


Марыя нанялася прасці 
У копта воўну, а стары 
Авец узяўся стадка пасвіць, 
Каб зноў казу сабе нажыць 
На малако малому сыну. 
Мінае год. Каля хаціны 
Паветкі ціхія куты, 
Дзе бондар праведны святы 
Ніякіх помыслаў не мае, 
Барыла й бочкі набівае 
Ды штось мурмукае. А ты? 
Не плачаш ты і не спяваеш, 
Гадаеш, думаеш, гадаеш, 
Як навучыць, як навясці 
На троп святы святога сына 
І як ад ліха упасці, 
Ад бур жыццёвых адвясці. 


Зноў год мінуў. Каля хаціны 
Каза пасецца, а хлапчына 
З малым вясёлым казянём 
У сенцах бавіцца. А маці 
Сядзіць на прызбе або ў хаце 
Ды воўну тонкую прадзе, 
Аж вось і сам стары ідзе 

З кіёчкам ціха каля тыну: 
На торг у горад ён хадзіў 
І сыну пернічак купіў, 
А ёй прасценькую хусціну: 
Сабе ж нясе на халакі 
Тавар раменны. Спачынуў 
І кажа: -- Дочка, не бядуй. 
Выпадак з Ірадам та 
Чагось наеўся ён, і, чуй, - 
Цяпер хаўтуры адсвяткуй -- 
“Так мне казалі старыкі. 
Дык пойдзем жа мы ў той свой гай, 

свой маленькі ціхі рай, 
Хадзем дадоманьку, рыбчына. 
--. Хадзем,-- сказала. І пайшла 
На Ніл памыць кашулькі сыну, 
Каб у дарогу ўзяць. Паслася 

аза з каздяткам каля тыну. 
А Ёсіф сына забаўляў, 
На прызбе сеўшы, покі маці 

фрала скарб той свой малы, 
Кашулькі мыла. Пасля ў хаце 
Наладзіў добра пасталы 
Сабе ў дарогу. І... пайшлі 
Да ўсходу сонца, па тарбіне 

а плечы ўзяўшы, а хлапчыну 
Яны ў калысачцы няслі. 

















як-так прыйшлі яны дадому. 
Бадай не выпала нікому 
Такое ўгледзець. Благадаць -- 





Гаёчак. сярод поля, 
Адна-адзіная іх доля, 
Весь той гаёчак! --і не знаць, 





Дзе ён меў радасць, і хаціна -- 
Усё разбурана. Ў 'руіне 
Прыйшлося бедным пачываць. 
У яр Марыя ла крыніцы 
упенька кінулася, Там. 
Калісьці з ёю ясналіцы 
Сустрэўся госць святы, Бур'ян, 

Будзяк калючы з крапівою 
Каля крыніцы параслі. 
Марыя! Горачка з табою. 
Маліся, сэрцайка, малі! 
Акуй сваю святую сілу, 
Доўгацярплівасцю акуй, 

лязьмі крывавымі гартуй. 
Чуць не ўтапілася нябога 

той крыніцы. Гора нам 

Было б, выбаўленым рабам! 
Ці выйшла б што з таго малога 
Без мацеры? І мы б не зналі 
Дагэтуль праўды на зямлі, 

вятое волі... Адагнала 
Цяжкія думкі, зарыдала, 
Ды цяжка, горка. Пацяклі 
На дол сыры святыя слёзы 
Дый высахлі, а ёй, нябозе, 
Палегчала. 

Елізавета, 

Удава старая з Назарэта, 
З малым сынком сваім жыла, 
З сынком Івасем, і была 
Раднёю ім. Марыя рана 
Сыночка любага старанна 
Адзела, естачкі дала 
І за святым сваім пайшла 
У Назарэт той да ўдавіцы, 
Каб дзе хоць наймічкай прасіцца. 


Дзіця маленькае расло, 
З Івасем удваіх гуляла. 
Тым часам трохі падрасло. 
Вось раз яны сабе гулялі 
Удвух на вуліцы. Знайшлі 
Дзве палачкі і прыняслі 
Дадому мацярам на дровы. 
Дзеткі звычайныя. Ідуць, 
І весяленькі і здаровы, 
Аж люба глянуць, як ідуць. 
І вось яно, малое, ўзяла 

Другую палачку ў Івася,-- 
Івась гульнёю дзесь заняўся,- 
Зрабіла крыжык ды нясло 
Дамоў старэйшым паказаці, 
Што й ён умее майстраваці. 
Марыя ў сенечках здалёк 
Дзяцей заўважыла і ўмлела, 
Як на той крыжык паглядзела. 
-- Што ты зрабіў? што, мой сынок? 
То чалавек ліхі знарок 
Цябе наўчыў, мой любы сын, 
Зрабіць вось гэта... Кінь жа, кінь. 
А ён, маленькі і нявінны, 
Глядзіць і шыбенічку кінуў 
Ды зарыдаў, і пацяклі 

першы раз святыя слёзы 
На ўлонне матцы. Ёй, нябозе, 
Нібы палегчала. Ўзяла, 
У халадочак завяла, 
У садзік свой. Пацалавала 
Ды коржыкам пачаставала, 
Свяжуткім коржыкам. Яно ж 
Папесцілася, пагуляла 
Ды спатанькі сабе лягло 
У роднай маткі на каленях 
І спіць сабе, бы ў райскім цені, 
Пазбыўшы горачка таго. 
І на адзінага свайго 
Глядзіць матуля, глядзіць, плача 
Ціхутка-діха: анёл спіць, 
Хоць бы ж яго не абудзіць, 
Ды не дагледзела -- няйнача 
Слязы расінка, як агонь, 
Упала на яго. Яно 
І абудзілася. І слёзы 
Марыя выцерла, смяецца, 
Каб ён не бачыў. Ды, нябозе, 
Ёй не ўдалося ашукаць 
Малога сына. Ён зірнуў 
І заплакаў. 

Зарабіла 

Ці то пазычыла ўдава 
Капеек колькі на буквар. 
Сама б вучыла, ды не знала ж 
Яна пісьма таго. Ўзяла 
Ды ў школу хлопца адвяла 
Да іасеяў. Даглядала ж 
Яго сама. Сама вучыла 
Дабру і розуму. Івась 

му пад пару быў якраз, 
Удвух сабе хадзілі ў школу, 
Разам вучыліся. Ніколі 
Не пагуляе ён з дзяцьмі 
І не пабегае ні-ні. 
Адзін-аднюсенькі бывала 
Засядзе ён у бур'яне 


во Ды клёпку чэша. Памагала 

Дзіця бацькам у працы іх. 

Па сёмым нейк ужо гадочку -- 
Малы ўжо добра майстраваў,-- 
Адпачываючы ў куточку, 
Стары на сына пазіраў. 

Які-то майстра з яго будзе? 
Якія выйдуць з яго людзі? 

Ды, ўзяўшы вёдзер, міс вянок, 

І бацька з маткай і сынок -- 
Ну, як было расстацца з ім? -- 
На торг пайшлі ў Ерусалім. 
Хоць і далёка, дык прадаці 
Дарожай можна. Бацька й маці 
Сядзяць сабе ды прадаюць 
Дабро сваё. А дзе ж хлапчына? 
Прапаў ён дзесь. Шукае сына 
Ды плача маці -- не чуваць 

Яе сынка. У сінагогу 

Зайшла маліць добрага бога, 
Каб сын знайшоўся. Аж глядзіць -- 
Між рабінаў яе хлапчына, 

Яе дзіцёнак той, сядзіць, 

І навучае ён, нявінны, 

Як трэба жыць, людзей любіць, 
За праўду стаць, за праўду згінуць -- 

Без праўды гора.-- Гора вам, 

астаўнікі архіерэі,-- 
Дзівіліся тут фарысеі 
І кніжнікі яго славам. 
А радасць мацеры Марыі 
Не скажаш словамі. Месію, 
Самога бога на зямлі 
Яна ўжо бачыць. 

Прадалі, 

Хвалу прынеслі ў храме богу 

весяленькія ў дарогу 
Дадому рушылі ўначы 

ы халадочкам. 

Падрасталі, 

Вучылісь разам, растучы, 
І гонар матчын падымалі 
Святыя дзеткі іх. Са школы 
Цярновым шляхам яны йшлі 
Абодва. Божыя глаголы, 
Святую праўду на зямлі 
Яны сказалі. Распялі 
За волю іх, святую волю! 


Іван пайшоў у ціш пустыні, 
А твой між люду. А за ім 
За сынам праведным сваім, 
І ты пайшла. У той хаціне 
Чужой пакінула яго, 
Святога Ёсіфа свайго. 
Пайшла ў вандроўку па-пад тынню, 
Аж покі-покі не дайшла 
Аж да Галгофы. 

Бо за сынам 

Святая маці ўслед ішла 
І цяжкі крыж яго ўзяла 
І чула, бачыла ды млела 
І моўчкі радасцю гарэла, 
На сына гледзячы. А ён, 
Бывала, сядзе на Элеоне, 
Каб адпачыць. Ерусалім 
Красуе горда перад ім, 

І ззяе ў залатым вісоне 
Ізраільскі архіерэй! 

Раманскі залаты плебей! 
Гадзіна, дзве міне, не ўстане, 
На матку на сваю не гляне, 
Ды аж заплача, гледзячы 
На іудзейскую сталіцу. 

І яна плача, ідучы 

У яр па воду да крыніцы, 
Ціхусенька, і прынясе 

Вады чысцюткай, і абмые 
Стамлёныя ступні святыя, 

І дасць напіцца, і страсе, 
Садзьме той прах з яго хітона, 
Зашые дзірачку нанова, 

Пад смокву пойдзе і сядзіць 
З трывогаю -- о ўсесвятая! -- 
Што сын балесным спачывае. 
Аж вось дзятва сюды бяжыць 
З-пад горада -- яго любілі 
Малыя дзетачкі. Слядком 

За ім па вуліцах хадзілі. 

А іншы раз на Элеон 

Да яго бегалі малыя. 

Вось і прыбеглі.-- О святыя, 
Вы найбязгрэшныя! -- сказаў, 
Як згледзеў дзетак, прывітаў, 
Цалуе іх, благаслаўляе, 

Гуляе з імі, як маленькі. 
Надзеў бурнус і, весяленькі, 
З сваімі дзеткамі пайшоў 

Ў Ерусалім сказаць сурова 
Лукавым, грэшным праўды слова. 
За тыя словы распялі... 

Як распінаць яго вялі, 

На скрыжаванні ты стаяла 

З малымі дзецьмі. Мужыкі, 
Яго браты, вучанікі, 

Усе ад страху паўцякалі. 

-- Няхай ідзе! Няхай ідзе! 
Вось так і ён вас павядзе,--- 

Сказала дзецям і упала 
На землю трупам. 

Распялі 
Тваю адзіную дзяціну! 
Ты ж, адпачыўшы дзесь пад тынам, 
У Назарэт адна пайшла. 
Тваю сваячку пахавалі 
Ў чужой пазычанай труне 
Чужыя людзі. А Іана 
Яе зарэзалі ў турме. 
І Ёсіфа твайго не стала, 
І ты адненькай гаравала, 
Адна, як палец, бо такі 
Твой лёс палатаны, нябога. 
Браты яго, вучанікі 
Няцвёрдыя, з душой убогай -- 
Яны на мукі не даліся, 
Схаваліся і распаўзліся. 
І ты іх мусіла збіраць. 
І вось яны неяк сышліся 
З табою ўночы сумаваць. 
І ты, вялікая ў жэнах, 
І іх паныласць і іх страх 
Развеяла, як пацяруху, 
Сваім святым натхнёным духам. 
Той дух святы свой унясла 
У душы іхнія. Хвала 
І пахвала табе, Марыя! 
Мужы узнесліся святыя, 
Далёка ў свет яны пайшлі 
З імем святога твайго сына, 
Твае балеснае дзяціны, 
Любоў і праўду паняслі 
Па свеце ўсім. А ты пад тынам, 
Сумуючы, у бур'яне 
Памерла з голаду. Амін. 


А потым папы цябе ўзняслі, 
Адзелі ў пурпур і вянчалі, 
Нібы царыцу. Распялі 
Цябе, як сына. Аплявалі 

Твой воблік чысты і святы, 
Растлілі добрую... А ты?.. 
А ты, як золата ў гарніле, 

150 Ў людской душы сябе ўзнавіла, 
У душы нявольніцкай, малой, 
Ў душы балеснай і жывой. 


(11 лістапада 1829, 
С.-Пецярбура) 


